

ግንባር ሃገራዊ ድህነት ኤርትራ

ፈጻሚ አካል



جبهة الإنقاذ الوطني الإرترية

الهيئة التنفيذية

ERITREAN NATIONAL SALVATION FRONT

Executive Committee

ensf.info@gmail.com

**መግለጺ ግንባር ሃገራዊ ድህነት ኤርትራ
ብምኽንያት ዝኸሪ ምጅማር ብረታዊ ተጋድሎ ህዝቢና!!**

ከምዚ ሎሚ ቅድሚ 58 ዓመት፣ ብባሕቲ መሰከረም 1961 ጅግና ሰውእ ሓምድ ኢድሪስ ዓዋተ ምስ ውሑዳት ጀጋኑ ብጾቱ፣ አብ ጎቦ አዳል ዝተኩሳ ጥይት፣ ህዝብና ነቲ ብ 1990 ብናጽነት ሃገሩ ዝተዛዘመ መርሪን ነውሕን ቃልሲ አንጻር ባዕዳዊ መግዛእቲ ኢትዮጵያ ንምክያድ ፈላሚት ሰውርኡ ዝነበረት ዕለት ኢያ። ድሕሪ ነዊሕን መርርን ቃልሲ ዝተፈለለዩ ሃገራዊ ሓይልታት ኤርትራን፣ ህዝብና ሰፍ ዘይብል ሰብአውን ነገራውን ዋጋ ብምኽፋልን፣ ንሃገሩ ኤርትራ ካብ መግዛእቲ ሓራ ገበራ። ድሕሪዚ ታሪኻዊ ዓወት ህዝብና፣ ብሰንኪ መዋእል ሰንሰለታዊ መግዛእቲ ዝወርሰናዮ ሰቅያትን ሕሰምን አሊዩ፣ ኩቡርን ሕቡንን ኮይኑ ዝነበረላ ሃገር ንምህናጽ ዝነበሮ ትጽቢታትን ባህግን፣ መሪሕነት ህዝባዊ ግንባር ንዕላማታት ታሪኻዊ ሰውራናን ሕድሪ ጀጋኑ ሰውአትን ውጉአት ሓርነትን ጠለሙ። ህዝብና ዘማዕድዎ ዝነበረ ሰላምን ፍትሕን ሓርነትን መኪኑ ከተርፍ ብምግባርን፣ ንፍትሓዊ ጠለባት ህዝብና ብምርጋጽን ሰረታት ምልካዊ ስርዓት አብ ምድኳን ተጓዩዮ።

ባህርያት ተቋማሪ መርሕነት ህዝባዊ ግንባር አንጊህና ስለ ዝፈለጥናዮ፣ አብ ኤርትራ ደሞክራሲያዊ ስርዓት ተኪሉ ንባህግታት ህዝብና ከማልእ ኢዩ ዝብል ትጽቢት ፈጸሙ ኣይነበረናን። ስለ ዝኾነ ድማ፣ ብአግኡ ንምልካዊ መርሆኡ ብምንጻግ ህዝብና ንክቃወሞ አብ ምልዕዓልን ምጉሰጓሰን ተጸመድና። ግምታትና ድማ ሓቅነቱ ካብ ግዜ ናብ ግዜ እናተረጋገጸ መጸ። እኖሆ ከአ ሎሚ፣ ኩሉ ይከታተሎ ከም ዘሎ፣ አብ ሃገርና ዝገዝእ ዘሎ ብዱዕ ምልካዊ ጉጅለ ህግደፍ ንህዝብና አብ ማዋእል ባዕዳዊ መግዛእቲ ዘይረአዮ፣ አሰካሕካሒ ህይወት ከሕልፍ ይርከብ። እዚ ከውንነትዚ ይትረፍ ዶ ነቲ ካብ መጀመርታ ግዜ፣ ናይ ተቋሙ መርገጽ ዝሓዘ፣ ኩሎም ደገፍትን ተሓባበርትን ጉጅለ ህግደፍ ኮይኖም አብ ስቃይ ህዝብና ንዝተሳተፉ አካላትውን ከይ ተረፈ ጋህዲ ኮይኑ እነሆ። ህዝቢ ኤርትራ ዘሕልፎ ካብ ዘሎ አሳቓቂ ኩነታት ንምግልጋል፣ ኩሎም ሃገራውያን ሓይልታት ታሪኻዊ ሓላፍነት ተገንዚቦም፣ ኩሉቲ ዝውንንዎ ዓቕምታት ብሓባር ብምጽማድ፣ ህዝብና ካብ አርዑት ገባቲ ጉጅለ ህግደፍ ንምድሓንን ህዝብና ፍትሕን ማዕርነትን ሰላምን ዝሰፈና ሃገር ንምርኣይ ዘለዎ ተስፋ ከውን ንምግባርን፣ ክቃለሱ አትሪርና ንጽውዕ። አብዚ መዳይዚ ከነረጋጽ እንደሊ ጉዳይ፣ ስርዓት ህግደፍ ናይ ምእላይ ሓላፍነት አብ ልዕሊ ፖለቲካዊ ሓይልታት ዝወድቕ ጥራሕ ዘይኮነስ፣ ናይ ኩሉ ብሃገሩን መጻኢ ዕድላን ዝግደስ ኤርትራዊ ዜጋ ዕማም ምጃኑ ኢዩ።

ብዚ አጋጣሚዚ፣ ንነዊሕ እዋን አብ ቅልውላው ዝጸነሐ ኤርትራዊ ሃገራዊ ባይቶ ንዲሞክራሲያዊ ለውጢ (ኤሃባደሊ)፣ ብሰላ ጻዕርታት ፖለቲካውን በርገሳዊውን አካላቱን፣ ብዓብዩ ከአ ህዝብናን ብዝነበሮ ፍናናውን ገንዘባውን ደገፋት፣ አብ ደውታ አእትዮዎ ካብ ዝጸነሐ መስናክላት ምሲጋሩ ንህዝብናን ተቋለስቲ ሓይልታቱን ዓቢ ተስፋ ዝሃበ ጉዳይዮ። ኤሃባደሊ አብ ወርሒ ሚያዝያ 2019 ካልኣይ ሃገራዊ ጉባኤኡ ካብ ዘካይድ አትሒዙ፣ ኩሉ አካላቱን ትካላቱን ርኡይ ንጥፈታት ከካይድ ይርከብ። እዚ አካይዳዚ ዝያዳ ብምድንፋዕን ዕማማቱ ንቅድሚት ብምምራሽን፣ አብ ኤርትራ ዲሞክራሲያዊ ለውጢ ንምርግጋጽ አብ ዝካየድ ዘሎ ቃልሲ፣ ኤሃባደሊ መሪሕ ግደ ክጻወት ዓቢ ተስፋ አለና። ከምኡውን አብዚ እዋንዚ ህዝብና አብዩ ቦቱኡ ተጠርኒፋ፣ ምእንቲ ፍትሕን ዲሞክራሲያዊ

ለውጥን ንምርግጋጽ ዘካይዶ ኣብ ዘሎ ምዑት ቃልሲ ንምዕዛዝን ሃገራዊ ዓቕምታት ተቐለሰቲ ኣይልታት ንምጥርናፍን፣ መሪሕነት ኤሃባደለ ጸውቕ ጸዕርታት ከካይድ ንጽውዕ።

ግንባር ሃገራዊ ድሕነት ኤርትራ (ግሃድኤ) ገድላዊ ግደ ኤርትራዊ ሃገራዊ ባይቶ ንዲሞክራሲያዊ ለውጢ ንምዕዛዝ ኣብ ዝካየድ ዘሎ ጸዕርታት፣ መርገጹን እጃሙን ከም ወትሩ ከበርከት ድሉው ምጃኑ ከረጋግጽ ይፈቱ። ምስ ኩሎም ኣብ ውሽጥን ወጻኢን ዝርከቡ ሃገራውያን ኣይልታት ብምትሕብባር ንህዝብና ካብ ሙቀኡ ምልካዊ ስርዓት ንምግልጋል ኪቃለስ ኢዩ።

ነዚ ታሪኽዊ ባዓል ምክንያት ብምግባር፣ ንሓው ህዝቢ ሱዳን፣ ሰውርኡ ብምዕዋት ዮሃና እንዳ በልና፣ መሰጋገሪ መድረኽ ዕዉት ኮይኑ፣ ኣብ ኩሉ ኩርናዓት ሱዳን ሰላምን ፍትሕን ሓርነትን ዘሰፍን ክኾውን ልባዊ ምንዮትና ንገልጽ። ከምኡውን ኣብ የመን ተፋላሊዮም ንዘለዉ ፖለቲካዊ ኣይልታት ንስቃያት ህዝቦም ብግቡእ ብምጥማት፣ ንዕኡ ንምጽጋንን ንምእላይን ቀዳምነት ብምሃብ፣ ንህልውን መጻኢን ዕድላት የመን ይኹን ዞባ፣ ኣብ ዓቢ ሻቕለት ኣእቲይዎ ዘሎ ውግኣትን ሕድሕድ ብምፍሳስ፣ ዝሃልቐ ዘሎ ህይወት ሓው ህዝቢ የመን፣ ጠጠው ንምባልን ሰለማዊ መዋጽኦ ንምርካብን ኪቃለሱ ንጽውዕ።

ኣብ መደምደታ ኣብ ውሽጥን ኣብ ወጻእ ዝርከብ ሓፋሽ ህዝቢ ኤርትራን ፖለቲካዊ ኣይልታቱን ዕላማታት ሰውራ ባሕቲ መስከረም መሊኡ ንክረጋገጽ ቃልሲታቶም ከበርትዑ ንጽውዕ።

ሓደ መስከረም ንዘልኣለም ትንበር !!
ኤርትራ ናጻን ደሞክራሲያውትን ኮይና ትንበር !!
ውድቀት ንምልካዊ ስርዓት ህግድፍ !!
ዘልኣለማዊ ዝክርን ክብርን ንስዉእትና !!

ፈጻሚት ኣካል ግንባር ሃገራዊ ድሕነት ኤርትራ
01 መስከረም 2019